

बेलोरा, जि.अमरावती येथील
विमानतळाचा विस्तार/विकास
करण्यासाठी प्रशासकीय
मान्यता देण्याबाबत...

महाराष्ट्र शासन

सामान्य प्रशासन विभाग,
शासन निर्णय:क्रमांक अेव्हीएन-१००८/प्र.क्र.६७७/२८-अ,
मंत्रालय, मुंबई - ४०००३२
दिनांक: २७ फेब्रुवारी २००९.

- वाचा:-** १) विभागीय आयुक्त, अमरावती यांचे पत्र क्रमांक स्वीस/८६/२००८, दिनांक १२.१०.२००८ आणि क्रमांक शा/गो.ली./का.वि.४०/२००९ दिनांक १७ जानेवारी २००९.
- २) उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी मर्यादित यांचे पत्र क्रमांक एमएडीसी/अमरावती/०३९एफ/१९०४, दिनांक ११ डिसेंबर २००८ आणि क्र. एमएडीसी /मिहान/२२१० दिनांक २० जानेवारी २००९.

प्रास्ताविक :

नागपूर येथे आंतरराष्ट्रीय बहुविध प्रवासी व कार्गोहब विमानतळ प्रकल्पाची (मिहान प्रकल्प) महाराष्ट्र विमानतळ विकास कंपनी मर्यादित मार्फत अंमलबजावणी करण्यात येत असून या प्रकल्पासोबतच विशेष आर्थिक क्षेत्राची उभारणी करण्यात येत आहे. नागपूर पासून १५६ कि.मी.अंतरावर असलेले अमरावती हे जिल्ह्याचे ठिकाण विदर्भातील महत्वाचे शहर आहे. हा जिल्हा शेती उत्पादनामध्ये समृद्ध असून, प्रामुख्याने कापूस आणि संत्रा उत्पादनाचे आगार म्हणून ओळखण्यात येतो. तसेच अमरावती शहर परिसरामध्ये अभियांत्रिकी, वैद्यकीय, कृषि इत्यादी शैक्षणिक संस्था, निरनिराळी शासकीय कार्यालये, छोटे व मध्यम स्वरूपाचे निरनिराळे उद्योग कार्यरत आहेत. अमरावती पासून उत्तर पूर्व दिशेला २० कि.मी. अंतरावर नांदगांव पेठ जवळील महाराष्ट्र औद्योगिक विकास महामंडळाच्या पंचतारांकित औद्योगिक क्षेत्रामध्ये विशेष आर्थिक क्षेत्र (SEZ) विकसित करण्याबाबत शासनाने निर्णय घेतला आहे. नागपूर आणि अमरावती परिसरातील मिहान प्रकल्प, विशेष आर्थिक क्षेत्र, औद्योगिक वसाहत, शैक्षणिक संस्थांचे जाळे, शासकीय/सार्वजनिक आणि खाजगी उद्योग व व्यवसाय इ. मुळे या परिसरातील वाहतूकीचे सक्षमीकरण करणे आवश्यक असून विशेषतः नागपूर येथील भविष्यकाळातील हवाई वाहतूकीची गर्दी टाळण्यासाठी आणि या विमानतळाला संलग्न व पूरक विमानसेवा उपलब्ध होण्याच्या दृष्टीने बेलोरा, जिल्हा अमरावती येथील विमानतळाचा विस्तार/ विकास करण्यासंबंधीचा प्रस्ताव शासनाच्या विचाराधीन होता .

२. शासन निर्णय

महाराष्ट्र विमानतळ विकास कंपनी मर्यादित यांचे मार्फत सार्वजनिक खाजगी सहभागातून बांधा, वापरा व हस्तांतरीत करा (बी.ओ.टी) या तत्वावर बेलोरा, जिल्हा अमरावती येथील सध्याच्या विमानतळाचा पूर्णक्षमतेचा विस्तार/ विकास करण्यासाठी आणि याकरिता महाराष्ट्र विमानतळ विकास कंपनी मर्यादित यांना विशेष हेतू कंपनी म्हणून व या संदर्भात खालील अनुषंगिक बाबीस शासन प्रशासकीय मान्यता देत आहे .

१) सदर विमानतळाच्या विस्तार/विकासासाठी केंद्र शासनाचे विमानचालन मंत्रालय, पर्यावरण मंत्रालय, संरक्षण मंत्रालय, भारतीय विमान पत्तन प्राधिकरण इ. सर्व संबंधित संस्था/ यंत्रणांची मान्यता घेण्यात यावी.

२) महाराष्ट्र औद्योगिक विकास महामंडळाच्या अखत्यारितील बेलोरा येथील सध्याचा विमानतळ तेथील अंदाजे ७१.४० हे. जमिन, इमारती, मालमत्ता इत्यादि सोयी सुविधासह महाराष्ट्र विमानतळ विकास कंपनी मर्यादित यांना विनाशुल्क हस्तांतरीत करण्यात यावा.

३. बेलोरा येथील विमानतळाच्या विस्तार/ विकासासाठी अंदाजे ४४० हे. खाजगी जमिन संपादित करण्यासाठी तसेच सदर विमानतळाच्या धावपट्टीचा विस्तार करण्याकरिता अमरावती- यवतमाळ महामार्गाच्या प्रस्तावित वळण रस्त्याकरिता (बेलोरा-आडगांव-जळू दरम्यान) अंदाजे २०.३० हे. खाजगी जमिन संपादित करण्यासाठी शासनाची मान्यता देण्यात येत आहे. उपरोक्त जमीन संपादनासाठी जिल्हाधिकारी, अमरावती यांना प्राधिकृत करण्यात येत आहे.

४. बेलोरा येथील विमानतळाच्या विस्तार/विकासासाठी आणि जमिन संपादनाकरिता महाराष्ट्र विमानतळ विकास कंपनी मर्यादित यांना विशेष नियोजन प्राधिकरण (S.P.A.) म्हणून शासन मान्यता देत आहे.

५. बेलोरा येथील विमानतळाच्या विस्तार/विकासासाठी आणि अमरावती-यवतमाळ महामार्गाच्या प्रस्तावित वळण रस्त्यासाठी जमीन संपादनामुळे निर्माण होणारा पुनर्वसनाबाबतचा (Relocation and Rehabilitation) खर्च महाराष्ट्र विमानतळ विकास कंपनी मर्यादित यांनी स्वतःच्या निधीतून करावा.

६. सदर विमानतळाच्या विकास/ विस्तारासाठीचा प्रकल्प खर्च, वित्तीय मान्यता आणि या संदर्भात नवीन विशेष हेतू वाहन निर्माण करणे तसेच राज्य शासन, महाराष्ट्र विमानतळ विकास कंपनी मर्यादित, केंद्र शासन आणि खाजगी कंपनीचा किती सहभाग असावा याबाबत स्वतंत्र आदेश निर्गमित करण्यात येतील.

७. हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध असून त्याचा संगणक संकेतांक क्रमांक २००९०२२७१८३७२३००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही/-

(अ. ना. कुलकर्णी)
अवर सचिव, महाराष्ट्र शासन

प्रति,

मा. राज्यपाल यांचे सचिव, राजभवन, मलबार हिल, मुंबई,
मा. मुख्यमंत्री यांचे प्रधान सचिव, मंत्रालय, मुंबई,
मा. उप मुख्यमंत्री यांचे सचिव, मंत्रालय, मुंबई,
सर्व मा. मंत्री आणि मा. राज्यमंत्री यांचे खाजगी सचिव, मंत्रालय, मुंबई,
मा. मुख्य सचिव, मंत्रालय, मुंबई,
उपाध्यक्ष तथा व्यवस्थापकीय संचालक, महाराष्ट्र विमानतळ विकस कंपनी मर्यादित, मुंबई,
अपर मुख्य सचिव (महसूल/ वने) , महसूल व वन विभाग, मंत्रालय, मुंबई,
प्रधान सचिव (वित्त) वित्त विभाग, मंत्रालय, मुंबई,
प्रधान सचिव (नियोजन) नियोजन विभाग, मंत्रालय, मुंबई,
प्रधान सचिव (१) नगर विकास विभाग, मंत्रालय, मुंबई,
प्रधान सचिव (उद्योग) उद्योग, उर्जा व कामगार विभाग, मंत्रालय, मुंबई,
सचिव (विमानचालन) ,सामान्य प्रशासन विभाग, मंत्रालय, मुंबई,
मुख्य कार्यकारी अधिकारी, महाराष्ट्र औद्योगिक विकास मंडळ, मुंबई,
विभागीय आयुक्त, अमरावती,
जिल्हाधिकारी, अमरावती,
उप सचिव (विमानचालन) सामान्य प्रशासन विभाग, मंत्रालय, मुंबई,
महालेखापाल - २ (लेखा व अनुज्ञेयता/ लेखापरिक्षा), महाराष्ट्र , नागपूर,
अधिदान व लेखा अधिकारी, मुंबई,
लेखा परिक्षा अधिकारी, मुंबई,